



ក្រសួងធនធានទឹក និងឧតុនិយម

លេខ ០៧៤ សណ/ចម

សេចក្តីជូនដំណឹង

ស្តីពី ការព្យាករណ៍កម្ពស់ទឹកជំនន់ទន្លេមេគង្គលើកទី ១ ប្រចាំឆ្នាំ ២០២១

បន្ទាប់ពីបានធ្វើការតាមដាន ព្យាករណ៍លើស្ថានភាពអាកាសធាតុ និងស្ថានភាពទឹកជំនន់ ទន្លេមេគង្គរួចមក ក្រសួងធនធានទឹក និងឧតុនិយម សូមជម្រាបជូនអំពីការព្យាករណ៍កម្ពស់ទឹកជំនន់ ទន្លេមេគង្គលើកទី ១ ប្រចាំឆ្នាំ ២០២១ ដូចខាងក្រោម ៖

១- ស្ថានភាពនូវនៃអាកាសធាតុក្នុងតំបន់ ៖

យោងតាមការសង្កេត ពិនិត្យទៅលើបាតុភូតធម្មជាតិ និងការព្យាករណ៍តាមរយៈ ENSO Forecast រួចមកឃើញថា៖ ចាប់ពីខែឧសភា ដល់ខែតុលា ឆ្នាំ ២០២១ បាតុភូត Neutral មាន ៦០ % បាតុភូត El Nino មាន ១០ % និងបាតុភូត La Nina មាន ៣០ % ។ ស្ថានភាពបែបនេះនឹងធ្វើឲ្យ ភ្លៀងអាចមានក្នុងកម្រិតពីមធ្យមទៅច្រើន ទាំងនៅក្នុងអាងទន្លេមេគង្គ និងនៅក្នុងប្រទេសកម្ពុជា។

២- ស្ថានភាពទឹកទន្លេមេគង្គ ទន្លេបាសាក់ និងទន្លេសាប ៖

ទឹកទន្លេមេគង្គ ទន្លេបាសាក់ និងទន្លេសាប ចាប់ពីដើមឆ្នាំ ២០២១ នេះមក មាន ស្ថានភាពដូចខាងក្រោម ៖

- ទន្លេមេគង្គ-ស្ទឹងត្រែង ទឹកមានកម្រិតកម្ពស់ខ្ពស់ជាងមធ្យមច្រើនឆ្នាំ ប្រមាណ ០,៣៣ ម៉ែត្រ ។
- ទន្លេមេគង្គ-ក្រចេះ ទឹកមានកម្រិតកម្ពស់ខ្ពស់ជាងមធ្យមច្រើនឆ្នាំ ប្រមាណ ០,៥០ ម៉ែត្រ ។
- ទន្លេមេគង្គ-កំពង់ចាម ចាប់ពីខែមករាដល់ចុងខែមីនា ទឹកមានកម្រិតកម្ពស់ទាប ជាងមធ្យមច្រើនឆ្នាំដល់ទៅ ១,២០ ម៉ែត្រ ប៉ុន្តែមកដល់ខែមេសា ទឹកមានកម្រិត កម្ពស់ខ្ពស់ជាងមធ្យមច្រើនឆ្នាំប្រមាណ ០,៣២ ម៉ែត្រ ។
- រាជធានីភ្នំពេញ ស្ថានីយ៍ជលសាស្ត្រទន្លេបាសាក់-ចតុមុខ ចាប់ពីខែមករាដល់ ខែមីនា ទឹកមានកម្រិតកម្ពស់ទាបជាងមធ្យមច្រើនឆ្នាំដល់ទៅ ១,០៤ ម៉ែត្រ ប៉ុន្តែ មកដល់ខែមេសា ទឹកមានកម្រិតកម្ពស់ប្រហាក់ប្រហែលនឹងមធ្យមច្រើនឆ្នាំ ។
- ទឹកក្នុងបឹងទន្លេសាប នៅស្ថានីយ៍ក្រគរ-កំពង់លូង ទឹកមានកម្រិតកម្ពស់ទាបជាង មធ្យមច្រើនឆ្នាំប្រមាណពី ០,១៨ ម៉ែត្រ ទៅ ១,៣៦ ម៉ែត្រ ។

ផ្អែកតាមលក្ខណៈខាងលើ ស្ថានភាពទឹកទន្លេមេគង្គសម្រាប់ដើមឆ្នាំ ២០២១ នេះ នៅទន្លេមេគង្គផ្នែកខាងលើ ទឹកមានកម្រិតកម្ពស់ខ្ពស់ជាងមធ្យមច្រើនឆ្នាំ, នៅទន្លេមេគង្គ ផ្នែកខាងក្រោម ទឹកមានកម្រិតកម្ពស់ប្រហាក់ប្រហែលនឹងមធ្យមច្រើនឆ្នាំ រីឯទឹកនៅបឹង ទន្លេសាប គឺទឹកនៅទាបជាងកម្រិតកម្ពស់មធ្យមច្រើនឆ្នាំ ។

៣- ការព្យាករណ៍កម្ពស់ទឹកជំនន់ទន្លេមេគង្គលើកទី ១ ប្រចាំឆ្នាំ ២០២១ ៖

យោងលើស្ថានភាពទឹកទន្លេមេគង្គនាពេលបច្ចុប្បន្ន កត្តាអាកាសធាតុ និងការវិភាគ លើទំនាក់ទំនងរវាងកម្ពស់ទឹកអប្បបរមា និងអតិបរមា ព្រមទាំងការវិភាគលើវដ្តទឹក ការព្យាករ លើកទី ១ បានបង្ហាញថា នៅស្ថានីយ៍ជលសាស្ត្របាសាក់-ចតុមុខ នាឆ្នាំ ២០២១ នេះ ទឹកអាចនឹង មានកម្ពស់ ៨,៣០ ម៉ែត្រ ដែលចាត់ទុកជាប្រភេទជំនន់មធ្យម ។ *my.w*

ថ្ងៃ ខែ ឆ្នាំ ២០២១ ខែ មេសា ឆ្នាំ ២០២១ ត្រីមាស ៣ ល.ស. ២៥៦៤
រាជធានីភ្នំពេញ ថ្ងៃទី ០៣ ខែ ១៣ ឆ្នាំ ២០២១

